

# Il-Mużika fil-Festi ta' Santa Katerina

L-eqdem riferenza sibtha fis-sena 1688, meta allura l-knisja parrokkjali kienet ghadha San Girgor. Tintuża l-kelma *mantici* li, nistqarr, ma nafx eżatt kinux xi speċi ta' mezz biex jonfhu l-orgni jew biex iqabdbu n-nar ahjar. Hu x'inhu, fl-1727 hallsu lill-organista u lil min garr l-*arganetto*. Jidher li l-orgni ċkejken li kien jintuża għall-festa kien jinkera. Ghalkemm ismijiet ta' nies m'ghandniex, madankollu din ir-riferenza hi xhieda ċara li mill-ewwel snin tas-seklu XVIII, il-mużika diġà kellha sehem fil-festa ta' San Katerina. Tliet snin wara, jiġifieri fl-1730, harġu somma ġmielha għal dan iż-żmien – 10 skud u 5 tari – *per la musica nella festa di S. Caterina*. Kienu għadhom kemm lestew il-bini tal-kappelluni u l-kor tal-knisja parrokkjali ġdida, u kienu qed jaghtu bidu għall-ornamenti artistiki tal-kor. Sib t ukoll riferenza għal spiza li saret biex jaghmlu pranzu fl-1731 għall-mużiċisti u l-predikaturi tal-festa. Interessanti hi r-riferenza għal vjolini, għaliex turina li barra l-orgni ċkejken, kienu jintużaw strumenti oħra. Haġa li laqitni f'dawn il-kontijiet bikrin tal-festa tagħna hi, li mill-bidunett il-flus li kienu jonfqu fil-mużika dejjem kienet l-akbar spiza fil-festa, ukoll meta l-mużika kienet biss ghadha parti mill-festa interna. Hekk, fl-1731, minkejja l-ispejjeż kbar li kellhom fl-opri artistiki li kienu qeghdin jaghmlu, nefqu mhux inqas minn 12-il skud għall-mużika tal-festa.

## Importanza tal-Mużika fil-Festa

Il-kont tal-mużika baqa' dejjem jikber minn sena għall-oħra, hekk li fl-1769 nefqu 23 skud u s-sena ta' wara aktar minn 30 skud. Tnax-il sena wara, l-ispiza telgħet għal 33 skud, li kienu jinkludu l-hlas għall-vespri ta' lejlet il-festa. Il-prokuratur niżżel fir-registru: *ho fatto esito di scudi trentatre per la Mosicha fatta nella Festivtà di S. Catarina, cioè col Primo Vespero*. Fl-1790 l-ispiza tal-mużika ssuperat bil-bosta kull spiza oħra u telgħet għal 62 skud. Dawn il-flus huma indikazzjoni ċara ta' l-importanza li l-kappillani u l-prokuraturi kienu jaghtu lill-mużika fiċ-ċelebrazzjoni tal-festa, biex din tkun aktar solenni u tixraq lill-parroċċa tagħna.

## Jibda s-Seklu XIX

Niġu issa għas-seklu XIX, meta l-informazzjoni li għandna fl-Arkivju ssir aktar frekwenti u interessanti, speċjalment għaliex jingħataw l-ismijiet. Hekk, l-ghada tal-festa jiġifieri fis-26 ta' Novembru 1836, il-prokuratur hallas 60 skud lill-*Maestro di Cappella* Vincenzo Bugeja *per la musica di S. Caterina*.

Iżda mill-1838 sa l-1847 il-mużika tal-festa kienet taht id-direzzjoni tas-saċerdot Dun Francesco Saverio Ellul, li wkoll jissejjah *Maestro di Cappella*. Barra minn



Il-Banda Żejtun waqt il-programm fil-knisja parrokkjali, Żejtun f'Novembru 1985.



hekk, il-hlas għoli li rċieva kull sena għall-mużika fil-festa juri ċar li kien hu li dderieġa l-mużika lejlet u nhar il-festa. Madankollu jien qatt ma smajt lil hadd isemmi lil dan is-sacerdot fil-qasam tal-mużika. Imma fl-1848 il-folja nqalbet. Filwaqt li Maestro Paolo Nani (1714-1904) beda jithallas 90 skud għall-mużika ta' lejlet u nhar il-festa, it-Tridu kien esegwit mill-organista Dun Franġisk Saverju Ellul. U hekk baqa' għal numru ta' snin. Fl-1859 Pawlu Nani ġie mhallas aktar minn 112-il skud: *M. Sign. Paolo Nani, Maestro di Cappella, per Primo Verpere, Messa e Seconda Vespere in musica S. Caterina*. Izda l-akbar qabza fil-hlas ta' P. Nani kienet bejn is-snin 1855 u 1856, meta s-surmast għollihom kont minn 102 għal 112-il skud. Pawlu Nani dam jidderieġi l-mużika ta' lejlet u nhar il-festa għal żgur mhux inqas minn 26 sena, għaliex ismu jibqa' jidher minn ta' l-inqas sa l-1874. Fl-1870, meta Dun Franġisku Saverju Ellul, l-organista tat-Tridu rċieva 29 skud bhala hlas, Pawlu Nani rċieva mhux inqas minn 150 skud. Fl-1873 l-organista tat-Tridu kien sacerdot iehor: Dun Mikiel Busuttil. L-istess is-sena ta' wara. Wara Pawlu bhala *Maestro di Cappella* taż-Żejtun sar ibnu Mro. Antonio Nani (1842-1929), li kien miżżewweġ liz-Żejtunija Carmela Mifsud.